

प्रदेश के सातों संभागों में 6 हजार महिलाओं और युवतियों ने किया घूमर नृत्य

उपमुख्यमंत्री दिया कुमारी ने नगाड़ा बजाकर किया घूमर महोत्सव का आगाज

जयपुर (कासं)। उपमुख्यमंत्री और पर्यटन, कला एवं संस्कृति मंत्री दिया कुमारी की पहल पर ऐतिहासिक रूप से पहली बार राजस्थान पर्यटन विभाग की ओर से राजस्थान की लोक-संस्कृति, पारंपरिक कलाओं और जनभागीदारी आधारित सांस्कृतिक मॉडल को नई दिशा देने के उद्देश्य से बुधवार को राज्य के सातों संभागीय मुख्यालयों पर एक साथ भव्य घूमर महोत्सव आयोजित हुआ। इस आयोजन को एशिया बुक ऑफ रिकॉर्ड में दर्ज किया गया, जिसमें राजस्थान के सातों संभागों में आयोजित घूमर महोत्सव में एक साथ लगभग 6 हजार महिलाओं और युवतियों ने घूमर नृत्य किया।

यहां यह भी उल्लेखनीय कि इस गरिमा पूर्ण उत्सव में उपमुख्यमंत्री और पर्यटन, कला एवं संस्कृति मंत्री दिया कुमारी ने भी सांकेतिक रूप से जयपुर सांसद मंजू शर्मा और वहां उपस्थित अन्य गणमान्य महिलाओं के साथ घूमर नृत्य कर, इस नृत्य की सांस्कृतिक भव्यता उजागर किया और इस महोत्सव में सहभागिता कर रही युवतियों और महिलाओं का उत्साहवर्धन किया। घूमर महोत्सव के दौरान घूमर की सबसे प्राचीन शैली की प्रस्तुति एक बार हो गया जयपुर शहर पधार जो.... गीत पर दी गई। उपमुख्यमंत्री दिया कुमारी के मुख्य अतिथ्य में बुधवार को जयपुर के विद्याधर नगर स्टेडियम के फुटबॉल ग्राउंड में राज्य स्तरीय घूमर महोत्सव आयोजित हुआ। जिसमें महिलाओं तथा युवतियों ने बड़ी संख्या सहभागिता कर राजस्थान की सांस्कृतिक परम्पराओं को जीवंत कर दिया। लय-ताल और सुरों की जुगल



उपमुख्यमंत्री दिया कुमारी ने बुधवार को जयपुर के विद्याधर नगर स्टेडियम में राज्य स्तरीय घूमर महोत्सव को संबोधित किया।

बंदी से सुसज्जित और सुगठित घूमर महोत्सव ने राजस्थान की सांस्कृतिक गरिमा को प्रदर्शित किया। उपमुख्यमंत्री दिया कुमारी ने इस अवसर पर नगाड़ा बजाकर घूमर महोत्सव का आगाज किया। उन्होंने विद्याधर नगर स्टेडियम में उपस्थित मातृशक्ति का अभिवादन किया साथ ही बहनों और बेटियों का स्नेहाशीष देते हुए कहा कि आज वो समय आ गया है जब हमें राजस्थान की लोक संस्कृति, लोक कलाओं और विरासत को नई पीढ़ी तक पहुंचाना होगा। उन्होंने कहा की राजस्थान की संस्कृति के पर्यायवाची घूमर नृत्य को वैश्विक स्तर पर पहुंचाने के लिए इस तरह के कार्यक्रमों का आयोजन हर वर्ष वृहद

स्तर पर किया जाएगा। दिया कुमारी ने कहा कि राज्य सरकार की प्राथमिकता है कि सांस्कृतिक परंपराओं को जनभागीदारी और नवाचारों के साथ जोड़कर एक स्थायी मॉडल तैयार किया जाए, जिससे राजस्थान का पर्यटन व्यापक और सशक्त रूप में उभर कर आये। उन्होंने कहा कि घूमर फेस्टिवल को दीर्घकालिक रूप से राज्य की सांस्कृतिक पहचान के रूप में स्थापित करने की व्यापक योजना तैयार की जा रही है। उन्होंने कहा कि आने वाले समय में इसे राष्ट्रीय और अंतरराष्ट्रीय सांस्कृतिक कैलेंडर में शामिल करने की संभावनाओं को भी तलाश जाएगा। इस अवसर पर घूमर व प्रदेश

के अन्य लोकनृत्यों को संरक्षण देने वाली स्व.पदमश्री राजमाता गोवरधन कुमारी को श्रद्धांजलि देते हुए उनके कार्यों पर पर एक लघु वृत्तचित्र भी दिखा गया। कार्यक्रम की शुरुआत गणगौर डांस अकादमी की कलाकारों द्वारा घूमर के लंछो..म्हारी आलाजी लेता आइजो.. से हुई जिसमें एक विवाहित महिला अपने पति से श्रंगार के समान लाने का आग्रह करती है लेकिन यह भी शर्त भी रखती है कि सारा श्रंगार का साजो-सामान रत्नजडित होना चाहिए। दूसरी प्रस्तुति में विरह की पीड़ा में डोलती नायिका अपनी बैनर से अनुरोध करती है कि उसके पति को आदर से नायिका के पास भेजा जाए...

- जयपुर में भव्यता, उमंग और उत्साह के साथ मनाया गया राज्यस्तरीय घूमर महोत्सव
- तलवारीबाजी संघ की बच्चियों ने आत्मरक्षा व आक्रमण शैलियों को मंच पर साकार किया

यह प्रस्तुति जलाल-बिलाला के नाम के दी गई।

तलवारीबाजी संघ के बच्चियों ने इस अवसर पर आत्म रक्षा व आक्रमण की शैलियों को मंच पर साकार किया तो स्टेडियम में उपस्थित जन समूह जोश से भर गया।

जयपुर के विद्याधर नगर स्टेडियम में दोपहर से महिलाओं और युवतियों का आगमन शुरू हो गया। रंग बिरंगी पोशाक में सजी संवरी महिलाओं और युवतियों ने दोपहर से नृत्य अभ्यास किया वहीं वे सेल्फी लेती दिखाई दिखाई दी। जयपुर और जोधपुर में 1500 से अधिक पंजीकरण प्राप्त होने पर इन दोनों शहरों को उच्च श्रेणी पुरस्कार श्रेणी में शामिल किया गया है। इन दोनों संभागों में बेस्ट ग्रुप डांस, बेस्ट कॉस्ट्यूम, बेस्ट ज्वेलरी, बेस्ट सिंक्रोनाइजिंग और बेस्ट कोरियोग्राफी श्रेणियों में कुल 2 लाख 34 हजार रु. के पुरस्कार प्रदान किए गए। अन्य पाँच संभागों के लिए कुल 1 लाख 4 हजार की निर्धारित राशि पुरस्कार स्वरूप दी गई।

बिहार पराजय से बौखलाए गहलोत, जनता के बीच अराजकता फैलाने की कोशिश कर रहे : मदन राठौड़

लोकातांत्रिक संस्थाओं पर आरोप लगाना कांग्रेस की पुरानी आदत : भाजपा प्रदेशाध्यक्ष

जयपुर (कासं)। भाजपा प्रदेश अध्यक्ष मदन राठौड़ ने कहा कि पूर्व मुख्यमंत्री अशोक गहलोत द्वारा एसआईआर को लेकर चुनाव आयोग पर लगाए गए गंभीर और आधारहीन आरोप निंदनीय हैं। लोकतांत्रिक संस्थाओं पर इस प्रकार का हमला केवल राजनीतिक भ्रम फैलाने और जनता को गुमराह करने का प्रयास है। उन्होंने कहा कि चुनाव आयोग देश की सबसे विश्वसनीय और संवैधानिक संस्था है। उस पर बेवकूफी, मिलीभगत

और खराब नीयत जैसे शब्दों का प्रयोग करना अशोक गहलोत की हताशा और निराधार राजनीति को दर्शाता है। जब राजनीतिक जमीन खिसकने लगती है, तब ऐसे बयान कांग्रेस के नेताओं की आदत बन जाते हैं। एसआईआर तो वोटर लिस्ट को अधिक पारदर्शी और त्रुटिरहित बनाने की प्रक्रिया है। पहले भी एसआईआर होता रहा है। कांग्रेस जानबूझकर भ्रम फैला कर चुनावी व्यवस्था पर संदेह पैदा करना चाहती है, ताकि आने वाले चुनावों में अपनी

संभावित हार का बहाना पहले से तैयार कर सके। भाजपा प्रदेश अध्यक्ष मदन राठौड़ ने कहा कि गहलोत द्वारा एसआईआर को आत्महत्याओं और बंगाल की घटनाओं से जोड़ना आरोपों से जोड़ना संवेदनशील मामलों को राजनीतिक रंग देने जैसा है। बिना किसी प्रमाण के इस तरह के दावे करना अत्यंत गैर-जिम्मेदाराना है। जनता ऐसे बयानों को गंभीरता से नहीं लेती।गहलोत बार-बार जनता को सड़कों पर आने की बात कर रहे हैं, जो

लोकातांत्रिक प्रक्रिया को चुनौती देने जैसा है। यह साफ दिखाता है कि गहलोत बिहार चुनावी पराजय से डरे हुए हैं और वह पहुँचाने के बराबर हैं। उन्होंने कहा कि अशोक गहलोत का बयान राजनीतिक दिवालियापन और बौखलाहट का चरम है। संवैधानिक संस्थाओं को बदनाम करना कांग्रेस की आदत बन चुकी है। चुनाव आयोग पर उंगली उठाने से पहले गहलोत को अपने गिरते जनाधार और कांग्रेस की चरमराती हालत पर नजर डालनी चाहिए।

हर दल को समान अवसर देता है। आयोग पर इस तरह का हमला देश की संवैधानिक संस्थाओं की विश्वसनीयता को चोट पहुँचाने के बराबर है। उन्होंने कहा कि अशोक गहलोत का बयान राजनीतिक दिवालियापन और बौखलाहट का चरम है। संवैधानिक संस्थाओं को बदनाम करना कांग्रेस की आदत बन चुकी है। चुनाव आयोग पर उंगली उठाने से पहले गहलोत को अपने गिरते जनाधार और कांग्रेस की चरमराती हालत पर नजर डालनी चाहिए।

बदमाश गिरफ्तार

जयपुर। कालवाड थाना पुलिस ने वारदात की फिफ्टिक में छिपकर बैठे एक वांटेड बदमाश गुमान (23) निवासी सांभर लेक जयपुर ग्रामीण को गिरफ्तार किया है। जो पिछले तीन साल से फरारी काट रहा था। पुलिस फिलहाल गिरफ्तार आरोपी से पूछताछ कर रही है।

डीजीपी ने आतंकवादी घटनाओं पर सतर्कता के निर्देश दिए

जयपुर। पुलिस मुख्यालय में बुधवार को पुलिस महानिदेशक (डीजीपी) राजीव कुमार शर्मा ने क्राइम बैठक ली। इस बैठक में सभी रेंज पुलिस महानिरीक्षक (आईजी) और पुलिस अधीक्षक (एसपी) विडियो क्रांफिंग से जुड़े। इस वीसी में पुलिस महानिदेशक शर्मा ने देश की आतंकवादी घटनाओं को देखते हुए

पूरी सतर्कता बरतने के लिए निर्देश दिए। इस वीसी में पुलिस महानिदेशक (लॉ एंड ऑर्डर) संजय अग्रवाल, डीजी (स्पेशल ऑपरेशन) आनंद श्रीवास्तव और अन्य सीनियर पुलिस अफसर मौजूद रहे।

पुलिस महानिदेशक शर्मा ने राज्य के क्राइम, कानून-व्यवस्था, टैफिक, अवैध मादक पदार्थ, अवैध हथियार,

फायरिंग, लेन ड्राइविंग, आइगोट प्लेटफार्म से कोर्स करने के संबंध में महत्वपूर्ण निर्देश दिए। पुलिस महानिदेशक राजीव कुमार शर्मा देश की आतंकवादी घटनाओं को देखते हुए पूरी सतर्कता बरतने के भी निर्देश दिए। तकनीकों का यूज कर क्राइम कंट्रोल करने का सुझाव दिया। टीम राजस्थान पुलिस को प्रो-एक्टिव

होकर काम करने के लिए प्रोत्साहित किया। भ्रष्टाचार की शिकायतों पर जीरो टॉलरेंस की बात कही। टूरिस्ट सीजन में पर्यटकों को बेहतर सुविधाएं-सहयोग देने की कहा गया। सार्वजनिक स्थानों और बार्डर एरिया के सीसीटीवी कवरेज, अभय कमांड सेंटर से लैंकिंग करने पर जोर दिया।

विश्व शौचालय दिवस पर प्रदेश के 7 निकायों में 10 महिला शौचालय का लोकार्पण

सभी निकायों में महिला शौचालयों की गुणवत्ता, नियमित रखरखाव और जनसुलभता सुनिश्चित की जाए : मंत्री झाबर सिंह खर्वा

जयपुर (कासं)। विश्व शौचालय दिवस, जो प्रतिवर्ष 19 नवम्बर को मनाया जाता है, इस वर्ष बदलती दुनिया में स्वच्छता थीम के साथ आयोजित किया जा रहा है। इसी कड़ी में आवासन एवं शहरी कार्य मंत्रालय, भारत सरकार द्वारा देशभर में एक्सिशनल/पिंक शौचालयों का ऑनलाइन लोकार्पण किया गया।

राज्य स्तरीय कार्यक्रम में प्रदेश के 7 नगरीय निकायों-जोधपुर, भरतपुर, गंगपुरसिटी, जयपुर, सिरौही, प्रतापगढ़ एवं शहपुरा (जयपुर)-में नव निर्मित 10 एक्सिशनल/पिंक (महिला) शौचालयों का लोकार्पण नगरीय विकास एवं स्वायत्त शासन विभाग के मंत्री झाबर सिंह खर्वा, सचिव स्वायत्त शासन विभाग रवि जैन एवं स्वच्छ भारत मिशन (शहरी) के अधिकारियों द्वारा वीडियो कॉन्फ्रेंसिंग के माध्यम से किया गया।

सचिव रवि जैन ने बताया कि भारत सरकार के निर्देशानुसार राज्य के सभी नगरीय निकायों में एक्सिशनल/पिंक टॉयलेट्स का निर्माण चरणबद्ध रूप से किया जा रहा है। इस पहल का उद्देश्य महिलाओं, दिव्यांगजन, वरिष्ठ नागरिकों सहित प्रत्येक नागरिक को सुरक्षित,



यूडीएच मंत्री झाबर सिंह खर्वा और स्वायत्त शासन सचिव रवि जैन ने वीडियो कॉन्फ्रेंसिंग के जरिए महिला शौचालयों का लोकार्पण किया।

सम्मानजनक एवं सुलभ शौचालय सुविधा उपलब्ध कराना है। उन्होंने बताया कि राज्य में 7938 शौचालयों की निर्माण का लक्ष्य निर्धारित किया गया है, जिनमें से 672

सीटों का निर्माण कार्य पूर्ण हो चुका है। बजट घोषणा 2024-25 के अंतर्गत 86 पिंक टॉयलेट ब्लॉक्स (458 सीट) के लिए प्रशासनिक एवं वित्तीय स्वीकृति जारी की जा चुकी है, जिनमें

132 सीटों का कार्य पूर्ण हो चुका है। इसके अतिरिक्त, वित्तीय वर्ष 2025-26 हेतु 500 पिंक टॉयलेट्स के निर्माण का प्रस्ताव प्रस्तुत किया गया है, जिनमें से 422 टॉयलेट ब्लॉक्स को

- राज्य में 7938 शौचालयों की निर्माण का लक्ष्य, इनमें से 672 सीटों का निर्माण कार्य पूर्ण हो चुका : रवि जैन

स्वीकृति प्रदान की जा चुकी है। लोकार्पण के दौरान मंत्री झाबर सिंह खर्वा ने सभी नगर निकायों को निर्देशित किया कि एक्सिशनल/पिंक (महिला) शौचालयों की गुणवत्ता, नियमित रखरखाव और जनसुलभता सुनिश्चित की जाए, ताकि प्रदेश की शहरी स्वच्छता व्यवस्था को और अधिक प्रभावी एवं जनहितकारी बनाया जा सके।

कार्यक्रम के समापन पर निदेशक, स्वायत्त शासन जुईकर प्रतीक चन्द्रशेखर ने सभी अतिथियों का आभार व्यक्त किया और राज्य को शहरी स्वच्छता के क्षेत्र में देश के अग्रणी राज्यों में स्थापित करने का संकल्प दोहराया। इस अवसर पर मुख्य अभियंता प्रदीप गर्ग, अरुण व्यास सहित अन्य उच्च अधिकारी उपस्थित रहे।

एक माह में 2 लाख उपभोक्ताओं ने दी स्वयं का रूफ टॉप लगाने की सहमति

अधिक से अधिक उपभोक्ताओं को सौर ऊर्जा से जोड़ें : मंत्री हीरालाल नागर



ऊर्जा राज्यमंत्री हीरालाल नागर ने बुधवार को विद्युत भवन में विभाग की विभिन्न योजनाओं की समीक्षा की।

जयपुर । ऊर्जा राज्यमंत्री (स्वतंत्र प्रभार) हीरालाल नागर ने 150 यूनिट प्रतिमाह निःशुल्क बिजली योजना में उपभोक्ताओं के लगातार बढ़ते रुझान पर प्रसन्नता व्यक्त की है। उन्होंने कहा कि मुख्यमंत्री भजनलाल शर्मा के नेतृत्व में राज्य सरकार प्रदेश में सौर ऊर्जा के उपयोग को बढ़ावा दे रही है।

इसी का परिणाम है कि मात्र एक माह से कुछ अधिक समय में 2 लाख से अधिक विद्युत उपभोक्ताओं ने पोर्टल पर रजिस्ट्रेशन कराकर स्वयं का रूफ टॉप सोलर संचयन लगाने की सहमति दी है। ऐसे उपभोक्ताओं को अब पीएम सूर्यघर मुफ्त बिजली योजना में देय 78 हजार रूपए की अधिकतम केन्द्रीय सहायता के साथ ही राजस्थान डिस्कॉम्स द्वारा 17 हजार रूपए की अतिरिक्त सब्सिडी प्रदान की जाएगी। नागर बुधवार को विद्युत भवन में ऊर्जा विभाग की विभिन्न योजनाओं की समीक्षा कर रहे थे।

उन्होंने रबी सीजन में विद्युत आपूर्ति, राजस्थान अक्षय ऊर्जा निगम द्वारा हेम मॉडल के अन्तर्गत प्रदेश के सरकारी भवनों पर रूफ टॉप सोलर लगाने तथा विद्युत निक्षण करने के निर्देश दिए। राज्य स्मार्ट मीटर, 150 यूनिट प्रति माह निःशुल्क बिजली योजना, पीएम सूर्य घर मुफ्त बिजली योजना आदि की प्रगति

की समीक्षा की। श्री नागर ने निर्देश दिए कि 150 यूनिट योजना में अधिक से अधिक पात्र उपभोक्ताओं को रजिस्ट्रेशन करवाकर स्वयं का रूफ टॉप सोलर लगाने के लिए प्रेरित किया जाए। ऊर्जा मंत्री ने निर्देश दिए कि रबी के सीजन में विद्युत की संभावित मांग को देखते हुए बिजली की पर्याप्त उपलब्धता बनाए रखी जाए। राजस्थान विद्युत उत्पादन निगम द्वारा अपनी इकाइयों से निर्बाध विद्युत आपूर्ति सुनिश्चित की जाए। प्रदेश में बैटरी ऊर्जा भंडारण प्रणाली विकसित करने तथा इससे संबंधित परियोजनाओं को गति देने के निर्देश दिए जिससे कि पीक ऑवर्स की बढ़ती मांग को पूरा किया जा सके।

बैठक में ऊर्जा विभाग के प्रमुख शासन सचिव अजिण्ण शर्मा ने कहा कि जिन सरकारी कार्यालयों में रूफ टॉप सोलर परियोजनाओं को स्थापित करने के लिए आवश्यक स्थान उपलब्ध नहीं है, उनमें वचुअल नेट मीटरिंग तथा ग्रुप नेट मीटरिंग मॉडल के आधार पर आगे बढ़ा जा सकता है। उन्होंने राजस्थान अक्षय ऊर्जा निगम को इस संबंध में आवश्यक परीक्षण करने के निर्देश दिए।

राजस्थान डिस्कॉम्स की चेयरमैन अरती डोगरा ने बताया कि 150 यूनिट निःशुल्क बिजली योजना में 13 अक्टूबर

को पोर्टल के शुभारम्भ के बाद एक माह में ही 2 लाख 7 हजार 804 उपभोक्ताओं ने स्वयं का रूफ टॉप सोलर लगाने के लिए अपनी सहमति दी है।

उन्होंने अवगत कराया कि पीएम सूर्य घर योजना के अन्तर्गत राज्य में 1 लाख 2 हजार 555 रूप टॉप सोलर लगाए जा चुके हैं। बैठक में बताया गया कि पीएम सूर्य घर मुफ्त बिजली योजना के अन्तर्गत प्रदेश के 11 जिलों में आदर्श सौर ग्राम का चयन किया जा चुका है।

बैठक के दौरान राजस्थान अक्षय ऊर्जा निगम के अध्यक्ष एवं प्रबंध निदेशक रोहित गुप्ता ने सरकारी कार्यालयों में हेम मॉडल का रूफ टॉप लगाने, राजस्थान ऊर्जा विकास निगम के प्रबंध निदेशक ओम कसेरा ने रबी के सीजन में विद्युत उपलब्धता की तैयारियों के बारे में अवगत कराया।

बैठक में राजस्थान विद्युत उत्पादन निगम के अध्यक्ष एवं प्रबंध निदेशक देवेन्द्र श्रृंगी तथा ऊर्जा विभाग के संयुक्त सचिव सौरभ स्वामी मौजूद रहे।

जोधपुर विद्युत वितरण निगम के प्रबंध निदेशक डॉ. भंवरलाल एवं अजमेर विद्युत वितरण निगम के प्रबंध निदेशक केपी वर्मा वीडियो कॉन्फ्रेंस के माध्यम से जुड़े।

नशीला केक खिलाकर नाबालिग से सामूहिक दुष्कर्म

इंस्टाग्राम पर दोस्ती गांठकर कैफे में मिलने बुलाया था

- आरोपियों ने अश्लील फोटो-वीडियो बनाकर ब्लैकमेल करके पीड़िता से लाखों रूपए छेदे

आईडी पर ब्लॉक कर दिया। कुछ दिन बाद ही आरोपी ने दूसरी आईडी से मांफो मांगी और मिलने के लिए बुलाया। जिसके बाद आरोपी ने नशीला केक खिलाकर उसके साथ सामूहिक दुष्कर्म किया और अश्लील वीडियो और न्यूड फोटो बना लिए।

जिन्हें सोशल मीडिया पर बायरल करने की धमकी देकर उससे पैसे छेदते रहे। आरोप है कि 10 अक्टूबर को पीड़िता के मोबाइल पर एक लड़के ने कॉल करके बेटी के कुछ वीडियो दिखाने के लिए धमकी दे मिलने के लिए कहा। घर आने पर आरोपी ने मोबाइल पर दो अश्लील वीडियो दिखाए। जो दो लड़कों के साथ आपत्तिजन स्थिति में थे। इसके अलावा पांच-छह अश्लील फोटो भी दिखाए। आरोपी ने ये वीडियो

और फोटो सोशल मीडिया पर बायरल करने की धमकी देकर 2 लाख रुपए की मांग की। घबराई पीड़िता ने आरोपी को तुरंत 70 हजार रुपए नकाल कर दे दिए। बाकी पैसे के इंतजाम करने के लिए समय मांगा। पीड़िता ने आरोपी से फोटो और वीडियो डिलीट करने की गुहार की। 1 नवंबर को दूसरे लड़के ने पीड़िता को कॉल कर जल्द ही पैसे देने के लिए धमकाया। आरोपी लड़कों ने वापस पैसे देने के लिए धमकाया। धमकी से परेशान नाबालिग घर में रहे। 12 हजार रुपए चोरी कर आरोपियों को लाकर दिए। कम रुपए लेकर देने पर आरोपियों ने धमकाया। आरोपी लड़कों ने वापस कैफे में रेष किया। अलग-अलग समय पर कॉल कर रुपयों की डिमांड करने लगे। ब्लैकमेल करने पर 3-4 बार पैसे व ज्वेलरी चोरी कर आरोपियों को दिए। पुलिस ने पीड़िता की शिकायत पर तीनों आरोपियों के खिलाफ पॉक्सो एक्ट के तहत मामला दर्ज कर उसकी मांग-छह अश्लील फोटो भी दिखाए। आरोपी ने ये वीडियो

नहाते समय 7 साल के बच्चे से कूकर्म, आरोपी गिरफ्तार

- विरोध पर उत्तरे स्थानीय लोग, मौके पर पहुंची पुलिस ने की समझाइश

जयपुर। महेश नगर इलाके में पड़ोस में रहने वाले युवक ने नहाते समय एक 7 साल के नाबालिग को बाथरूम में पकड़ लिया और उसके साथ कूकर्म किया। जानकारी मिलने के बाद पड़ोसियों ने रोष फेल गया और गुस्साए स्थानीय लोगों ने आरोपी के कार्यस्थल पर पहुंच कर उसका घेराव कर दिया। मामले के जानकारी मिलने के बाद मौके पर पहुंची पुलिस ने आरोपी को गिरफ्तार कर लोगों से समझाईश कर मामला शांत करवाया।

पुलिस ने बताया कि मंगलवार को 7 वर्षीय नाबालिग बाथरूम में नहा रहा था। इसी दौरान पड़ोस में रहने वाला 30

वर्षीय युवक बाथरूम में घुस गया और उसके साथ कूकर्म किया। आरोपी ने किसी को ये बात बताने पर उसे जान से मारने की धमकी दी।

देर शाम नाबालिग गुमशुम बैठा रहा तो परिवजनों ने गुमशुम होने की वजह पूछी। जिसके बाद पीड़ित नाबालिग ने रोते हुए पड़ोस में रहने वाले अंकल की

करतूत के बारे में बताया। मामले की जानकारी मिलने के बाद गुस्साए परिवजनों ने आरोपी को उसके कार्यस्थल पर जाकर दबोच लिया।

सात साल के नाबालिग के साथ हुए कूकर्म की खबर पूरे इलाके में आग की तरह फैल गई और धीरे-धीरे स्थानीय लोग की भीड़ आरोपी के कार्यस्थल के सामने जमा हो गई। भीड़ जमा होने की सूचना पर मौके पर पहुंची पुलिस ने मामले की जानकारी लेते ही तुरंत नाबालिग का जयपुरिया अस्पताल में मेडिकल करवाया और आरोपी युवक को डिटेन कर लिया।

राज्य स्तरीय पुलिस सम्मेलन आज

जयपुर (कासं)। राज्य स्तरीय पुलिस सम्मेलन 2025 का आयोजन शुक्रवार 21 नवम्बर को राजस्थान पुलिस अकादमी में किया जा रहा है। सम्मेलन ऑफ़लाइन-ऑनलाइन में आयोजित होगा।

जिसमें जयपुर मुख्यालय पर पदस्थ आईपीएस, आरपीएस अधिकारी व्यक्तिगत रूप से तथा अन्य रेंजों जिलों के अधिकारी ऑनलाइन माध्यम से जुड़ेंगे। अतिरिक्त महानिदेशक पुलिस एवं निदेशक राजस्थान पुलिस अकादमी सजीब नजीर के अनुसार चार सत्रों में महत्वपूर्ण विषयों पर मंथन होगा। वहीं सम्मेलन में राज्य की पुलिसिंग को उत्कृष्ट बनाने, नवाचार को बढ़ावा देने और भविष्य की चुनौतियों का समाधान खोजने पर चर्चा की जाएगी।पहला सत्र नए

आपराधिक कानूनों पर केंद्रित होगा। जिसमें नए क्रिमिनल लॉ, विशेषकर सम्पत्ति संबंधी अपराधों एवं जालसाजी से सम्बंधित विशेष प्रावधानों की विस्तृत जानकारी दी जाएगी। दूसरा सत्र एआई, चैट जीपीटी, डीपफेक और एआईओटी प्रफोकस रहेगा। इस सत्र में आर्टिफिशियल इंटेलिजेंस, चैट जीपीटी, डीपफेक एवं इंटरनेट ऑफ थिंग्स की स्ट्रैथ, वीकनेस, अपॉर्चुनिटी, थ्रेट (एसडब्ल्यूओटी) की जानकारी साझा की जाएगी। साइबर अपराध आज देश ही नहीं वैश्विक स्तर पर चिंता का विषय बन गया है, जिसमें युवा, महिलाएं और बुजुर्ग सबसे अधिक प्रभावित हो रहे हैं। प्रतिभाषियों को साइबर अपराध को समझने तथा उससे बचाव के उपायों की विस्तृत जानकारी दी जाएगी।